

آکاشوانی سے پیش ہے خبرنامہ

(Music)

شانہ رحمان

آداب: خبرنامے کے ساتھ میں

پہلے اس وقت کی خاص خاص خبریں

- 1 جھارکھنڈ میں گل اسمبلی انتخابات کے پہلے مرحلے کی پولنگ کے لیے سبھی تیاریاں کر لی گئی ہیں۔
- 2 مہاراشٹر اسمبلی انتخابات کی چناؤ مہم تیز ہو گئی ہے۔ مختلف سیاسی پارٹیوں کی سرکردہ شخصیات آج ریاست میں ریلیوں سے خطاب کریں گی۔
- 3 صدر جمہوریہ دروپدی مرمو مرکز کے زیر انتظام علاقے دادرا اور نگر حویلی، اور ذمن اور دیو کا تین روزہ دورہ کریں گی جو آج سے شروع ہو رہا ہے۔
- 4 حکومت نے خارجہ سکرٹری وکرم مصری کی عہدے کی مدت 14 جولائی 2026 تک بڑھادی ہے۔
- 5 اپوزیشن رہنما نوین رام غلام کا تیسری مدت کے لیے مارشس کا وزیراعظم بننا طے ہے۔ وزیراعظم نریندر مودی نے پارلیمانی انتخابات میں ان کی پارٹی کو کامیابی ملنے پر انھیں مبارکباد دی ہے۔
- 6 اور شطرنج میں : Aravindh چدمبرم نے امریکہ کے Levon Aronian کے ساتھ سخت مقابلے کے بعد چنٹی گرینڈ ماسٹرس کا خطاب جیت لیا ہے۔

(Music)

اب خبریں تفصیل سے۔

### JHARKHAND ELECTION

- 43 جھارکھنڈ میں اسمبلی انتخابات کے پہلے مرحلے کے لیے وسیع تر بندوبست کیا گیا ہے۔ اس مرحلے کے تحت گل اسمبلی حلقوں میں ووٹ ڈالے جائیں گے۔
- مزید تفصیل ہمارے نامہ نگار سے۔
- V/C Sanjeev Sharma
- جھارکھنڈ میں پولنگ کے پہلے مرحلے کیلئے انتخابی ٹیمیں اپنے اپنے متعلقہ اسٹیشنوں کے لیے روانہ کی

جاری ہیں۔ 225 حساس بڑھوں میں سے 194 پولنگ بڑھوں پر پولنگ عملہ، پہلے ہی بھارتی فضائیہ کے ہیلی کاپٹروں کے ذریعہ روانہ کیا جا چکا ہے۔ باقی 300 بڑھوں کے پولنگ افسروں کو آج روانہ کیا جائے گا۔ ریاست میں حساس حلقے مغربی Lohardaga، Latehar، Singhbhom، Garhwa اور Gumla کے پانچ ضلعوں میں واقع ہے۔ مجموعی طور پر پوری ریاست میں 15 ہزار 344 پولنگ بڑھ قائم کیے گئے ہیں۔ سکیورٹی فورسز کی 200 سے زیادہ کمپنیوں کو متعلقہ علاقوں میں تعینات کیا گیا ہے تاکہ آزادانہ اور منصفانہ چناؤ کو یقینی بنایا جاسکے۔ 73 خواتین سمیت 683 امیدوار چناؤ میدان میں ہیں جبکہ ایک کروڑ 37 لاکھ سے زیادہ رائے دہندگان ان امیدواروں کی سیاسی قسمت کا فیصلہ کریں گے۔

راچی سے سنجیو شرما کی رپورٹ کے ساتھ خبرنامے کے لیے میں ....

38 اسمبلی حلقوں میں دوسرے مرحلے کی پولنگ اس مہینے کی 20 تاریخ کو ہوگی جبکہ ووٹوں کی گنتی 23 نومبر کو کی

جائے گی۔x

#### JHARKHAND SILLI PROFILE

اسمبلی حلقوں کا احاطہ کیے جانے کی ہماری سیریز کے تحت آج ہم جھارکھنڈ کے راچی ضلع میں Silli اسمبلی سیٹ کا جائزہ لے رہے ہیں۔ سلی سیٹ پر اس مہینے کی 20 تاریخ کو اسمبلی انتخابات کے دوسرے مرحلے کے تحت ووٹ ڈالے جائیں گے۔

V/C K.K. Lal

ایک رپورٹ۔

NDA کی سیٹوں کے بٹوارے کے انتظام کے تحت Silli سیٹ AJSU کو دی گئی ہے، یہ ایک جنرل سیٹ ہے۔ AJSU پارٹی کے صدر سدیش کمار Mahto اس سیٹ سے چناؤ لڑ رہے ہیں۔ جناب Mahto یہاں سے 5 مرتبہ چناؤ جیت چکے ہیں۔ 2019 کے اسمبلی چناؤ میں سدیش Mahto نے 20 ہزار سے زیادہ ووٹوں کے فرق سے چناؤ جیتا تھا۔ ادھر اس سیٹ سے JMM کے امیت کمار کو بھی ٹکٹ دیا گیا ہے، حالانکہ 7 آزاد امیدواروں سمیت کل 15 امیدوار چناؤ میدان میں ہیں، لیکن کانٹے کا مقابلہ AJSU پارٹی کے سدیش کمار اور JMM امیدوار کے درمیان ہے۔ صنعتی علاقوں کا قیام، آبپاشی اور عوام کا مائیکریشن اس حلقے کے اہم مسائل ہیں۔ اب دیکھنا یہ ہے کہ کیا سدیش کمار چھٹی مرتبہ بھی اس سیٹ سے چناؤ جیتیں گے یا JMM کے امیت کمار سدیش کمار کا جیت کا ریکارڈ توڑیں گے۔

راچی سے کے کے لال کی رپورٹ کے ساتھ خبرنامے کیلئے میں،.....

### MHARASHTRA CAMPAIGNING

مہاراشٹر میں اسمبلی انتخابات کے لیے چناؤ مہم میں تیزی آ گئی ہے۔ سینئر BJP رہنما اور وزیراعظم نریندر مودی، کانگریس رہنما راج گاندھی اور دیگر سینئر لیڈرز ریاست کے مختلف ضلعوں میں انتخابی ریلیوں سے خطاب کریں گے۔

V/C Prarthna

مزید تفصیل ہمارے نامہ نگار سے:

وزیراعظم اور سینئر بی جے لیڈر نریندر مودی آج چندرپور کے جمبور میں اور سولہ پور اور پونے میں انتخابی ریلیوں سے خطاب کریں گے۔ مرکزی وزیر داخلہ امت شاہ ممبئی میں دو عوامی جلسوں سے خطاب کریں گے۔ مرکزی وزیر مٹن گڈکری لاٹور، Beed، جالنا اور ناگپور میں انتخابی ریلیوں سے خطاب کریں گے۔ اتر پردیش کے وزیراعلیٰ اور سینئر BJP رہنما یوگی آدتیہ ناتھ اکولا، امراتی اور ناگپور میں ریلیاں کریں گے۔ نائب وزیراعلیٰ دیویندر فڈنولیس Dahanu، وکرم گڑھ، Pen، Sion-Koliwada اور کلیان میں ریلیوں سے خطاب کریں گے۔ دوسری جانب کانگریس رہنما راج گاندھی بڑھانہ ضلع کے Chikhali اور گوڈیہ میں MVA امیدواروں کی حمایت میں دو ریلیوں سے خطاب کریں گے۔ NCP (SP) سربراہ شرد پوار ناسک اور احمد نگر میں MVA امیدواروں کے حق میں چناؤ مہم انجام دیں گے۔ شیو سینا (UBT) رہنما آدتیہ ٹھاکرے، Mahim میں ریلیاں کریں گے۔ MNS سربراہ راج ٹھاکرے بھی ڈرلی میں چناؤ مہم انجام دیں گے۔ ممبئی سے پارتھنا کی رپورٹ کے ساتھ خبرنامے کے لیے میں.....

### BIHAR BY POLLS

بہار میں، چار اسمبلی حلقوں امام گنج، بیلا گنج، تراری اور رام گڑھ میں ضمنی انتخابات کے لیے پولنگ کل ہوگی۔ 12 لاکھ سے زیادہ رائے دہندگان، پانچ خواتین امیدواروں سمیت 38 امیدواروں کی قسمت کا فیصلہ کریں گے۔ گیا، بھوجپور، کیمور، اضلاع کے ایک ہزار 277 پولنگ بوتھوں پر ووٹ ڈالے جائیں گے۔

V/C Dharmendra Kumar

ایک رپورٹ۔

بہار کے ضمنی انتخابات میں اصل مقابلہ حکمراں NDA اور اپوزیشن عظیم اتحاد کے درمیان ہے۔ 2020 کے بہار اسمبلی الیکشن میں تین سیٹیں RJD اور کانگریس کی قیادت والی اتحاد نے جیتی تھیں اور ایک سیٹ NDA کو ملی تھی۔ نامور الیکشن حکمت عملی ساز پرشانت کسور کی نئی تشکیل شدہ پارٹی جن سوراج بھی بہار میں اپنی سیاسی شروعات کرتے ہوئے چار سیٹوں پر الیکشن لڑ رہی ہے۔ CPI-ML کو چھوڑ کر دیگر تمام سیٹوں پر اہم سیاسی پارٹیوں نے موجودہ ممبران اسمبلی کے رشتے داروں کو ٹکٹ دیا ہے،

جنہوں نے حال ہی میں لوک سبھا کیلئے منتخب ہونے کے بعد ان سیٹوں سے استعفیٰ دے دیا تھا۔  
دھرمیندر کمار کی رپورٹ کے ساتھ خبرنامے کیلئے میں.....

#### PREZ-UT VISIT

صدر جمہوریہ دروپدی مرمو مرکز کے زیر انتظام علاقے دادرا اور نگر حویلی، اور دمن اور دیو کا تین روزہ دورہ کریں گی جو آج سے شروع ہو رہا ہے۔ اپنے دورے کے پہلے دن صدر جمہوریہ Jampore میں Aviary کے مقام پر گورنمنٹ انجینئرنگ کالج اور دمن میں NIFT کیمپس کا دورہ کریں گی۔ اپنے دورے کے دوسرے دن صدر جمہوریہ Silvasa میں NAMO میڈیکل ایجوکیشن اینڈ ریسرچ انسٹی ٹیوٹ جائیں گی۔  
اس دورے کے دوران صدر جمہوریہ مختلف تعلیمی اداروں کے طلباء اور اساتذہ کے ساتھ بات چیت کریں گی۔ محترمہ دروپدی مرمو Silvasa میں Zanda چوک اسکول کا افتتاح کریں گی اور ایک عوامی تقریب سے بھی خطاب کریں گی۔ صدر جمہوریہ دیو میں INS Khukri میوریل بھی جائیں گی۔

#### VP PUNJAB VISIT

نائب صدر جمہوریہ جگدیپ دھنکھو آج لدھیانہ میں پنجاب زرعی یونیورسٹی PAU کا دورہ کریں گے۔ جناب دھنکھو آب و ہوا کی تبدیلی اور توانائی کی منتقلی کو درپیش تبدیل ہوتے ہوئے زرعی خوراک نظام کے موضوع پر بین الاقوامی کانفرنس کی افتتاحی تقریب میں مہمان خصوصی ہوں گے۔ پنجاب کے گورنر گلاب چند کٹاریہ اور وزیر اعلیٰ بھگونت سنگھ مان بھی اس کانفرنس میں شرکت کریں گے۔ بعد میں جناب دھنکھو طلباء Sat Paul Mittal قومی ایوارڈس کے 32 ویں ایڈیشن کے دوران شہر میں واقع Sat Paul Mittal اسکول کے طلباء اور اساتذہ کے ساتھ بات چیت کریں گے۔x

#### BREAK

یہ خبرنامہ آکاشوائی سے نشر کیا جا رہا ہے۔

#### GONG

#### VIKRAM MISRI

حکومت نے خارجہ سکرٹری وکرم مصری کی عہدے کی مدت 14 جولائی 2026 تک بڑھادی ہے۔ تقریوں سے متعلق کابینہ کمیٹی نے توسیع کو منظوری دے دی ہے۔ جناب مصری نے اس سال 15 جولائی کو خارجہ سکرٹری کی حیثیت سے عہدہ سنبھالا تھا۔

Indian Foreign Service کے 1989 بیچ کے ایک تجربے کار سفارت کار جناب مصری نے خارجی امور کی وزارت کے مختلف محکموں، وزیراعظم کے دفتر اور یورپ، افریقہ، ایشیا اور شمالی امریکہ میں مختلف بھارتی مشعوں میں مختلف عہدوں پر رہ کر خدمات انجام دی ہیں۔ x

#### NIRMALA-AIIB MEETING

خزانہ اور کارپورٹ امور کی مرکزی وزیر نرملایتا رمن نے گل نئی دلی میں بنیادی ڈھانچے کی سرمایہ کاری کے ایشین بینک کے ساتھ میٹنگ کی۔ یہ وفد AIIB کے بورڈ ڈائریکٹرز کے 11 افسروں پر مشتمل ہے، جو بورڈ گروپ کی میٹنگ کیلئے بھارت کے دورے پر ہے۔ گزشتہ 9 سال میں AIIB کی غیر معمولی ترقی کیلئے اُس کی سٹائنس کرتے ہوئے وزیر خزانہ نے بھارت کی مضبوط بڑی معاشی بنیادوں پر زور دیا اور کہا کہ اُس نے ڈیجیٹل پبلک بنیادی ڈھانچے کو مضبوطی فراہم کرنے میں قائدانہ رول ادا کیا ہے۔ محترمہ سیتارمن نے کہا ہے کہ AIIB کو آب و ہوا میں مطابقت اور پلک کے علاوہ بنیادی ڈھانچے کی ترقی، توانائی کا تحفظ، نیز شہری ترقی کے ترجیحی سیکٹروں میں اپنی سرمایہ کاری کو وسعت دینا چاہئے اور بھارت کی اگلی نسل کی اصلاحات میں تعاون کو بڑھانا چاہئے۔ x

#### WOMEN SAFETY

خواتین اور بچوں کا تحفظ، حکومت کی ایک اعلیٰ ترجیح رہی ہے، خاص کر جب وہ ریلوے کی حدود کے اندر بے سہارا بچوں کی حفاظت کرتی ہے۔ ساتھ ہی ساتھ خواتین کیلئے محفوظ سفر کو یقینی بناتی ہے۔ ریلوے پرنٹیشن فورس RPF اس بات کو یقینی بنانے کیلئے یہ ذمہ داری اٹھاتی ہے کہ اس کے حدود کو انسانوں کا غیر قانونی کاروبار کرنے والے لوگوں کے ذریعہ استعمال نہ کیا جائے۔

پنجاب میں شمالی ریلوے کے فیروز پور ڈویژن کے تحت RPF، جو پنجاب، ہماچل پردیش اور جموں و کشمیر میں 262 ریلوے اسٹیشنوں پر حفاظت کرتی ہے۔ مشن 'نئے فرشتے' اور آپریشن - Aahat کے تحت ٹرینوں میں بچوں کا غیر قانونی کاروبار کرنے کو روکنے میں معیاری آپریننگ طریقہ کار SOP کو سرگرمی سے اپنا رہی ہے۔ ساتھ ہی ساتھ RPF مشن 'میری سہیلی' کے تحت خاتون مسافروں کے تحفظ میں بھی سرگرمی سے کام کرتی ہے۔

V-C Rajesh Bali

تفصیل ہمارے نامہ نگار سے۔

فیروز ڈویژن کے تحت ریلوے پرنٹیشن فورس نے اس سال اب تک 128 بچوں کو بچایا ہے۔ ان میں سے 89 لڑکے ہیں اور 39 لڑکیاں ہیں۔ جبکہ ان میں سے 6 کو اُن کے والدین کے سپرد کر دیا گیا ہے، جبکہ دیگر کو NGOs کے سپرد کر دیا گیا ہے، جو ان کے والدین کو تلاش کرنے کی

کوشش کرتے ہیں اور کچھ کو ڈسٹرک چائلڈ شیلٹر ہوس کے حوالے کر دیا جاتا ہے۔ پچھلے سال مئی 134 بچوں کو بچایا گیا۔ RPF نے انسانوں کی اسگنگ کرنے والوں کے چنگل سے 15 بچوں کو بھی بچایا ہے اور پچھلے سال مارچ میں لدھیانہ ریلوے اسٹیشن پر چار افراد کو گرفتار بھی کیا ہے۔ آپریشن ننھے فرشتے کے تحت RPF نے گزشتہ پانچ سال میں 57 ہزار 564 بچوں کو بچایا ہے۔

جاندھر سے رامیش بالی کی رپورٹ کے ساتھ خبر نامے کیلئے میں.....

### MAURITIUS POLLS

ماریش میں، اپوزیشن رہنما نوین Ramgoolam کا تیسری مدت کیلئے وزیراعظم بنا یقینی ہے۔ حالانکہ سرکار طور پر حتمی نتائج کا اعلان کیا جانا باقی ہے۔ لیکن Ramgoolam کی قیادت میں سیاسی اتحاد پارلیمانی چناؤ میں زبردست جیت کی جانب بڑھ رہا ہے۔ جناب Ramgoolam نے میڈیا کے افراد کو بھی بتایا کہ ان کی پارٹی ایک زبردست جیت کی جانب گامزن ہے، لیکن پہلے سبھی ووٹوں کی گنتی کی جانی چاہئے۔

موجودہ وزیراعظم Pravind جگن ناتھ نے اپنی شکست تسلیم کر لی ہے اور کہا ہے کہ ان کے سیاسی اتحاد کو ایک بڑی شکست ہوئی ہے۔ ماریش میں اگلے پانچ سال کیلئے 62 ارکان پارلیمنٹ کو منتخب کرنے کیلئے اوار کو ووٹ ڈالے گئے تھے۔ کوئی بھی پارٹی یا اتحاد، جس نے پارلیمنٹ میں نصف سے زیادہ سیٹیں جیتی ہیں، وہ وزیراعظم کا عہدہ سنبھالے گا۔ اوار کو ہوئی پولنگ میں تقریباً 80 فیصد ووٹ ڈالے گئے تھے۔

وزیراعظم زبیر مودی نے ماریش میں ڈاکٹر نوین Ramgoolam کی تاریخی انتخابی جیت پر انہیں مبارک باد دی ہے۔ ایک سوشل میڈیا پوسٹ میں جناب مودی نے کہا کہ انہوں نے ڈاکٹر Ramgoolam سے گفتگو کی اور ماریش کی قیادت کرنے میں ان کی اہم کامیابی کیلئے انہیں نیک خواہشات پیش کیں۔x

### SL GENRAL ELECTION

سری لنکا میں عام انتخابات کیلئے چناؤ مہم کل آدھی رات ختم ہوگی۔ سری لنکا کے انتخابی قوانین کے مطابق سبھی انتخابی سرگرمیاں اب چناؤ کے دن تک ممنوع رہیں گی۔

V-C Ahmed Farooqui

تفصیل ہمارے نامہ نگار سے۔

عام انتخابات کیلئے پولنگ 13 ہزار 400 سے زیادہ پولنگ اسٹیشنوں میں جمعرات کو صبح سات بجے سے لے کر شام چار بجے تک جاری رہے گی، جہاں 17 ملین رائے دہندگان اپنے حق رائے دہی کا استعمال کریں گے۔ 22 انتخابی ضلعوں سے 196 سیٹوں اور 29 قومی فہرست سیٹوں کے ذریعہ منتخب

ہونے کیلئے 8 ہزار 800 سے زیادہ امیدوار چناؤ لڑ رہے ہیں۔ ایکشن کمیشن نے کہا ہے کہ سری لنکا میں چناؤ عمل کیلئے 75 ہزار سے زیادہ پولیس عملے کو تعینات کیا گیا ہے۔ صدر Dissanayake کی قیادت میں یہ چناؤ، ملک کے سیاسی مستقبل کا فیصلہ کریں گے۔ سری لنکا نے اس سال ستمبر میں صدر کے طور پر NPP امیدوار Anura Kumara Dissanayake کو منتخب کیا تھا۔ اقتدار سنبھالنے کے کچھ دن بعد جناب Dissanayake نے اچانک چناؤ کی راہ ہموار کرنے کیلئے پارلیمنٹ تحلیل کر دی تھی۔

کولمبو سے ڈاکٹر احمد معین فاروقی کی رپورٹ کے ساتھ خبر نامے کیلئے میں.....

### CHENNAI GRAND MASTRES

شطرنج میں گرانڈ ماسٹر Arvinth Chithambaram نے امریکی گرانڈ ماسٹر Levon Aronian کے خلاف کانٹے کے فائنل کے مقابلے کے بعد چینی گرانڈ ماسٹر کا خطاب جیت لیا ہے۔ Arvinth نے پہلے Blitz Play-Off میں Aronian کو شکست دی اور دوسرا Blitz میچ ڈرا کیا۔

ٹینس میں روہن بونپنا اور Matthew Ebdن اے ٹی پی فائنل 2024 کے اپنے پہلے میچ میں Simone Boleli اور Andrea Vavassori کی اٹلی کی جوڑی سے ہار گئے۔ کل اپنے دوسرے گروپ مرحلے کے میچ میں بونپنا اور Ebdن مارسیلو اور Mate Pvic کی جوڑی کا سامنا کریں گے۔x

### JAPAN MASTERS SUPER

بھارت کے چوٹی کے بیڈمنٹن کھلاڑی آج شروع ہونے والے جاپان ماسٹرس سپر 500 میں اپنی کارکردگی کا مظاہرہ کریں گے۔ خواتین کے ڈبلز میں گائٹری گوپی چند اور Treesa Jolly کی بھارتی جوڑی آج شام پہلے راؤنڈ میں Hsu Yin -Hui اور Lin Jhih Yun کی تائیوان کی جوڑی کا سامنا کرے گی۔

پی ڈی سندھو اور لکشیہ سین بھی BWF ٹور میں اپنی کارکردگی کا مظاہرہ کریں گے۔ سندھو کا مقابلہ گل خواتین کے سنگلز کے پہلے راؤنڈ میں تھائی لینڈ کی Busanan سے ہوگا، جبکہ لکشیہ سین مردوں کے سنگلز کے زمرے میں ملیشیا کے Leon Jun Hao کے خلاف کھیلیں گے۔x

### WOMEN HOCKEY

خواتین کی ایشین ہاکی چیمپئنز ٹرافی میں موجودہ چیمپئن بھارت کا مقابلہ، آج شام بہار کے راجگیر ہاکی اسٹیڈیم میں

جنوبی کوریا سے ہوگا، جو تین بار چمپین ٹرائی جیت چکا ہے۔ یہ میچ شام چار بج کر 45 منٹ پر شروع ہوگا۔ گل بھارت نے اپنے افتتاحی میچ میں ملیشیا کو چار-صفر سے شکست دی تھی۔ اس سے پہلے افتتاحی میچ میں جاپان اور جنوبی کوریا کے درمیان میچ دو-دو سے برابر ہو گیا تھا، جبکہ دوسرے میچ میں چین نے تھائی لینڈ کو 15 گول سے کراہی شکست دی تھی۔x

### J&K SNOWFALL

جموں و کشمیر میں بالائی علاقوں میں تازہ برفباری کے بعد پیرپنجال خطے کے راجوری اور مچھہ ضلعوں کے ساتھ جنوبی کشمیر کو جوڑنے والی مغل شاہراہ اور باندی پورہ -Gurez شاہراہوں کو ٹریفک کی آمد و رفت کیلئے عارضی طور پر بند کر دیا گیا ہے۔ ٹریفک محکمے کے افسر نے آکاشوانی کو بتایا کہ گل سونمرگ میں تازہ برفباری کی وجہ سے سونمرگ-کارگل قومی شاہراہ کو بھی بند کر دیا گیا ہے۔ مسافروں کو مشورہ دیا گیا ہے کہ وہ سفر کے دوران ٹریفک ضابطوں پر عمل کریں۔x

### IMD WEATHER

بھارت کے محکمہ موسمیات IMD نے آج تمل ناڈو، پڈوچیری، کرائیکل اور ساحلی آندھرا پردیش، یانم، اور راہل سیما میں گرج چمک کے ساتھ شدید بارش کی پیش گوئی کی ہے۔ ان علاقوں میں بارش کا سلسلہ اس مہینے کی 15 تاریخ تک جاری رہے گا۔ آج جنوب مغربی خلیج بنگال کے بہت سے حصوں اور مغربی وسطی خلیج بنگال کے ملحقہ علاقوں اور ساتھ ہی ساتھ سری لنکا اور تمل ناڈو کے ساحلوں پر تیز ہواؤں والا موسم رہنے کا امکان ہے۔ لہذا IMD نے ماہی گیروں کو مشورہ دیا کہ وہ ان علاقوں میں مچھلیاں پکڑنے نہ جائیں۔ محکمہ موسمیات سے متعلق ایجنسی نے بتایا ہے کہ اگلے تین سے چار روز کے دوران مغربی پنجاب اور ہماچل پردیش کے کئی حصوں میں رات اور صبح کے وقت میں گھٹنا کھرا چھائے رہنے کا امکان ہے۔x

یہ خبریں ہماری ویب سائٹ: [news on air.com slash urdu](http://news.onair.com/slash/urdu) پر بھی دستیاب ہیں۔

### GONG

### PRESS COMMENTS

اب اخبارات کے آئینے کے ساتھ ہیں: ..... حسین اختر

شکر یہ - شانہ رحمان

قومی راجدھانی دلی سے شائع ہونے والے آج کے بیشتر اردو اخبارات نے الگ الگ خبروں کو شہ سرخیوں میں جگہ دی ہے۔ روزنامہ ملاپ اور ہندوستان ایکسپریس سمیت تقریباً سبھی اخباروں نے جسٹس سنجو کھنہ کے ملک کے 51 ویں، چیف جسٹس بننے کی خبر کو پہلی بڑی خبر کے طور پر پیش کیا ہے۔ صدر جمہوریہ دروپردی مرمو نے جسٹس کھنہ کو عہدے کا حلف دلایا۔

وزیراعظم نے چیف جسٹس سنجیو کھنہ کی بھارت کے چیف جسٹس کے طور پر حلف لینے پر مبارکباد پیش کی۔ جھارکھنڈ اور مہاراشٹر میں پہلے مرحلے کے لیے انتخابی مہم ختم، دوئنگ کل 13 نومبر کو ہوگی، اس خبر کو روزنامہ راشٹریہ سہارا، انقلاب اور پرتاپ سمیت کئی اخباروں نے پہلے صفحہ کی سرخی بنایا ہے۔ روزنامہ پرتاپ کی ایک خبر کے مطابق میٹرو نے بانک ٹیکسی سروس شروع کی جس میں خواتین کے لیے علیحدہ بانک ٹیکسی سروس بھی شامل ہے۔ اخبار لکھتا ہے کہ میٹرو کی آفیشیل ویب سائٹ کی مدد سے رائڈ بک کی جاسکتی ہے۔ اسی اخبار نے اس خبر کو بھی نمایاں کیا ہے کہ مرکز سے تین ریاستوں کو فائر سروسز کے لیے 725 کروڑ روپے منظور۔ مرکزی وزیر داخلہ امت شاہ کی صدارت میں منعقد اعلیٰ سطح کی میٹنگ میں اس سلسلے میں فیصلہ کیا گیا۔

روزنامہ راشٹریہ سہارا کے بین الاقوامی خبروں کے صفحے کی کچھ خبریں اس طرح ہیں:

سعودی عرب کے چیف آف جنرل اسٹاف نے تہران کے اپنے دورہ کے دوران اپنے ایرانی ہم منصب سے ملاقات کی۔ بنگلہ دیش کے عبوری حکومت کے تین مشیروں نے حلف لیا۔ ڈھاکہ میں بنگلہ دیش کی پہلی سٹمسی لیباریٹری کا آغاز۔ اور : جاپان کی لبرل ڈیموکریٹک پارٹی کے رہنما شیکیر و پھر سے جاپان کے وزیراعظم۔

### آخر میں خاص خاص خبریں ایک بار پھر

- 1 جھارکھنڈ میں گل اسمبلی انتخابات کے پہلے مرحلے کی پوائنگ کے لیے سبھی تیاریاں کر لی گئی ہیں۔
- 2 مہاراشٹر اسمبلی انتخابات کی چناؤ مہم تیز ہو گئی ہے۔ مختلف سیاسی پارٹیوں کی سرکردہ شخصیات آج ریاست میں ریلیوں سے خطاب کریں گی۔
- 3 صدر جمہوریہ دروپدی مرمو مرکز کے زیر انتظام علاقے دادرا اور نگر حویلی، اور ذمن اور دیو کا تین روزہ دورہ کریں گی جو آج سے شروع ہو رہا ہے۔
- 4 حکومت نے خارجہ سکریریٹری وکرم مصری کی عہدے کی مدت 14 جولائی 2026 تک بڑھادی ہے۔
- 5 اپوزیشن رہنما نوین رام غلام کا تیسری مدت کے لیے مارشس کا وزیراعظم بننا طے ہے۔ وزیراعظم نریندر مودی نے پارلیمانی انتخابات میں ان کی پارٹی کو کامیابی ملنے پر انھیں مبارکباد دی ہے۔
- 6 اور شطرنج میں : Aravindh چدمبرم نے امریکہ کے Levon Aronian کے ساتھ سخت مقابلے کے بعد چنٹی گرینڈ ماسٹرز کا خطاب جیت لیا ہے۔

اسی کے ساتھ یہ خبر نامہ ختم ہوا۔